

# پروفیسر محمد حسین آزاد اور ”نیرنگ خیال“

از

(جناب لکھنؤی رزائن دشمنٹ حسب: تائش ایم۔ اے)

یوں تو پروفیسر آزاد نے متعدد کتابیں لکھی ہیں۔ لیکن ’آبِ حیات‘ کے بعد اگر کوئی تصنیف انھیں زندہ جاوید مصنفین کی فہرست میں جگہ دلا سکتی ہے۔ تو وہ ان کی ”نیرنگ خیال“ ہے ہم صرف اس کی بنا پر ہی آزاد کو اردو کے معنی کا ہیرو قرار دے سکتے ہیں۔ کیونکہ یہ کتاب سراپا ان کے خاص رنگ میں رنگی ہوئی ہے۔ اس میں وہ خصوصیات پائی جاتی ہیں جو انھیں ادبِ اردو میں غیر فانی رتبہ دلاتی ہیں۔ آزاد نے اس میں استعارات اور تشبیہات کا دریا بہا دیا ہے۔ خیالات کو مطالب پر اس قدر وسعت دینا کہ نثر کی تخیل پر دازی شاعرانہ خیال آرائی اور ادبی گل کاری کی سرحد کو نکلانے آزاد کا طرزِ امتیاز و افتخار ہے۔ آزاد نے اردو کی جو خدمت کی ہے۔ وہ سب پروردگارِ روشن کی طرح عیاں ہے۔ اور اس خدمتِ بیش بہا سے اردو کا سرجم کا ہوا ہے۔ زبان کا چٹکارہ۔ صفائی۔ پاکیزگی۔ شگفتگی اور مضامین کی سادگی اور رعنائی اس کتاب لازوال کے خاص جوہر ہیں۔ آزاد کی زبان میں وہ لہجہ۔ لطافت و لغزبی اور دلاویزی ہے۔ جو نپٹ رتن نامہ سرشار کے سوا اردو ادب کے کسی دوسرے لکھنے والے کے یہاں نہیں پائی جاتی۔ ان دونوں شہسواروں نے میدانِ اردو میں سرسپٹ گھوڑے دوڑائے ہیں۔ اس کی عظمت و شہرت میں چار چاند لگائے ہیں۔ اردو زبان کو دوسری زبانوں کے دوش بدوش ڈاکھڑا کیا ہے۔ اور اس کو وسعت بخشی ہے۔ آزاد اس دور کی پیداوار ہیں۔ جب کہ ہندوستان میں زبردست تبدیلی ہو رہی تھی مغلیہ سلطنت کا چراغ ٹٹا رہا تھا۔ اور وہ کھجا چاہتا تھا۔ غرور اور اس سے لوگوں پر جو

مصائب و آلام پڑے وہ کسی سے پوشیدہ نہیں، عذرا ایک سیاسی اہمیت ہی نہیں رکھتا بلکہ ادبی حیثیت بھی رکھتا ہے۔ اگرچہ یہ زمانہ ایک عجیب و غریب، کشمکش، ہنگامہ آرائی، تذبذب ذہنی الجھن اور انتشار کا تھا۔ لیکن اس کے بعد سے ہی نثری ماحول پیدا ہوا۔ سرسید اور ان کے ساتھیوں کی تحریک چلی۔ اور ادھر بنگال میں راجہ رام موہن رائے کی تحریک وجود میں آئی۔ لوگوں کو نئے حالات، نئے واقعات اور نئی زندگی کی کشمکشوں سے سابقہ پڑا۔ اس لئے اس زمانہ میں نئے حالات، واقعات اور زندگی میں ہم آہنگی پیدا کرنا ایک عام خیال ہو گیا۔ جدید شعر و شاعری کی بنیاد اسی زمانہ میں پڑی۔ اس میں بھی ایک جدت طرازی برتی گئی، نئے نئے موضوعات پر طبع آزمائی ہونے لگی۔ اور نثر بھی نئے سانچے میں ڈھلنے لگی۔ یہ چیزیں اردو ادب میں بالکل نئی تھیں۔ جن سے اردو ادب ابھی تک محروم تھا۔ لیکن اگر ہم اس سے پہلے دور کا تجزیہ کریں تو ہمیں معلوم ہو گا کہ اس زمانہ میں زیادہ تر مافوق الفطرت قصے یا مذہبی کتابیں لکھنے کا عام دستور تھا۔ جو اکثر مستحج اور محققہ عبارت میں لکھی جایا کرتی تھیں۔ آزاد نے پرانی چیزوں کو پس منظر بنا کر نئے رستے نکالے ہیں۔ اور اردو ادب کی کمی کو پورا کر دکھایا ہے۔ آزاد نے مختلف کرداروں کو سامنے رکھ کر زندگی کی صحیح عکاسی اور ترجمانی کی ہے۔

داروغہ و انش، غفلت، سلطانِ افلاک، غرور، کاہلی، خوشامد، ملک الکلام، داروغہ خیال، وقت، غصہ، عشق، انواہ یا شہرت، حسن کی پری، خسرو آرام، ستم، عیش، نشاط، ملکہ صداقت، زمانی اور دروغ، دیو زاد وغیرہ ایسے کردار ہیں۔ جو مختلف خوبیوں اور کمزوریوں کے حامل ہیں اور جن سے زندگی کی سچی اور بادی قدروں کا پتہ چلتا ہے۔ کرداروں کی کامیابی نے زندگی کے سین اور منظر کے اندر لہر دوڑادی ہے۔ جس کو پڑھ کر ہم سوچنے لگتے ہیں۔ یہ زندگی کی کھلتی جاگتی تصویریں ہیں۔ جن میں بناوٹ کی خواہر ہونام کو بھی نہیں ہے ان سے ہر صاحبِ ذوق لطف اندوز ہوتا ہے اور اس کے علاوہ ہر پڑھنے والے کو ان سے اخلاقی درس بھی ملتا ہے انھوں نے زندگی کے شدید عکس اور روپ کہانیوں کی شکل میں بتائے ہیں۔ زندگی کیا ہے

اور انسان کا نظریہ زندگی کیا ہے۔ اور کیا ہونا چاہیے۔ انسان اپنی زندگی کیسے بسر کرتا ہے۔ ارمان اور خواہشات میں کیسے کامیابی اور ناکامی ہوتی ہے۔ انسان شہرت کا کیوں طالب ہے اور اس کے راستے میں مشکلات کیوں اور کیسے حاصل ہوتی ہیں۔ یہ تمام احساسات زندگی کی بعض بنیادوں کی طرف ہماری توجہ مبذول کرتے ہیں۔ اس سے اندازہ لگایا جاسکتا ہے کہ زندگی عمل کی طرف کا مزن ہے۔ اس میں نئی جان۔ نئے دلوے، نئے ارمان، نیا حوصلہ، نئی ہمت نئی تیزی اور نئی کاوش گھومتی پھرتی نظر آتی ہیں۔ آزاد کے یہاں زندگی کا ایک ترقی پسندانہ نقطہ نظر ملتا ہے۔ اور زندگی میں فرض کی تکمیل بھی پائی جاتی ہے۔ اگر غور سے دیکھا جائے تو ہمیں آزاد کا نظریہ زندگی بھی ترقی پسندانہ ملے گا۔

کہا جاتا ہے کہ کرنل ہارلڈ اور ڈاکٹر لائٹن نے آزاد کو اس کتاب کو لکھنے کی ترغیب دی تھی اور اس کا خاکہ بھی تیار کر کے انھیں دے دیا تھا۔ کچھ لوگوں کا یہ بھی خیال ہے۔ کہ ان کے بعض مضامین انگریزی نثر نویسوں کے مضمونوں کے بھوہو ترجمے ہیں۔ لیکن وہ اپنے دیا: میں یوں تحریر فرماتے ہیں۔ کہ ”یہ چند مضمون جو لکھے ہیں انہیں کہہ سکتا کہ ترجمہ کئے ہیں۔ ہاں جو کچھ کانوں نے سنا اور فکر مناسب نے زبان کے حوالے کیا۔ ہاتھوں نے اسے لکھ دیا“ اس سے صاف پتہ چلتا ہے کہ انھوں نے انگریزی نثر نویسوں سے کافی استفادہ حاصل کیا ہے لیکن آزاد کا سب سے بڑا کمال یہ ہے کہ باوجود انگریزی کم جانتے کے وہ اس میں پورے اترے ہیں۔ انھوں نے ان تمام چیزوں کو ایک نئی زندگی بخش کر اپنی چیز بنا لیا ہے۔ اور حقیقت کا رنگ بھر کر بڑے لطیف انداز میں پیش کیا ہے اور انسان کے اوصاف و خصائل اور اس کے جذبات و خواہشات کو محسوس صورتوں میں بیان کیا ہے۔ جس سے یہ صحیح معنوں میں طبع زاد معلوم ہوتی ہے۔ ان کے انداز بیان نے اس میں بلا کی رعنائی، شگفتگی اور گلاڈٹ پیدا کر دی ہے۔ جس نے سونے پر سہاگہ کا کام کیا ہے۔

اب سوال یہ پیدا ہوتا ہے کہ کن حالات کے تحت۔ انھوں نے یہ کتاب لکھی۔ اس

سوال کا جواب اس زمانے کے ادبی ماحول پر نظر ڈالنے سے ملے گا۔ یہ دور نئی نئی چیزوں کا دور تھا۔ زندگی پر مغربی رنگ چڑھ رہا تھا۔ ہر چیز انگریزی اثر میں ڈوبتی ہوئی نظر آ رہی تھی اس لئے ظاہر ہے کہ ادبی ماحول کا اثر ادب پر بھی پڑا۔ اور اردو ادب نے انگریزی اُمتنا لگا کر اپنے چہرے کو سجایا اور اس سے اس کی جگہ دمک اور زیادہ بڑھ گئی۔ اور اس طرح اس نے اس کے لکسیو کو سنوارنا شروع کیا انگریزی سے اردو نے بہت کچھ سیکھا ہے۔ اس سے لوگوں نے تنقیدی شعور لیا ہے۔ اس انقلابی دور میں آسان اردو لکھنا۔ ادب کو زندگی کا ترجمان بنانا۔ اور زندگی کی حقیقتوں اور رازوں کو منکشف کرنے کی طرف عام رجحان تھا مولانا حالی، نذیر احمد، شبلی اور دوسرے زبردست انشاپرواز انگریزی ادب سے متاثر تھے۔ اگرچہ وہ اپنی تحریروں میں انگریزی کی سی باریکیاں نہ لاسکے لیکن مخصوص اصنافِ ادب کو لانے کا خیال نہ صرف پیدا ہی ہوا بلکہ اردو ادب کو انگریزی ادب کے سانچے میں اچھی طرح ڈھالنے کی مقدور کوشش کی گئی۔

انگریزی میں ایک صنفِ ادب *allegory* ہے جسے اردو میں تمثیل نگاری کے نام سے موسوم کیا جاتا ہے۔ ملٹن کی *Paradise Lost*، تالوچی کی *دوسب سن* ڈانتے کی *Divine comedy* جان سین کی *Pilgrims Progress* مولانا رومی کی فارسی مثنوی، سنکرت کی ہتھ اپدیش، ملک محمد جالسی کی پدماوت (جس کا بعد میں انوار سہیلی کے نام سے فارسی میں ترجمہ ہوا) اور عربی کی *اخوان الصفا* وغیرہ کتابوں کے نمونے پہلے سے دوسری زبانوں میں موجود تھے۔ انھوں نے اپنی کتاب "نیزنگ خیال" میں جادو نگار قلم سے حکمت و اخلاق کی تصویر کشی استعارات و تشبیہات کا رنگ چڑھا کر کی ہے۔ انھوں نے رسوم و اخلاقِ حسنہ سے بزمِ اردو کو آراستہ و پیراستہ کیا ہے۔ ان میں وہ اخلاقی خوبیاں نمایاں ہیں جو ہندوستان والوں کو ہمیشہ سے مرغوب اور عزیز رہی ہیں انسانی زندگی کے جیتے جاگتے مرقع "نیزنگ خیال" میں بدرجہ اتم پائے جاتے ہیں۔ انھوں نے

انسانی زندگی کے نشیب و فراز۔ سفید و سیاہ، مسرت و غم، سرد و گرم اور ترقی و تنزل پر تنقیدی نظر ڈالی ہے۔ جس سے انسان اچھی اچھی چیزوں کو بدل دجان پیار کرے۔ نیکی کی طرف مائل ہوں۔ بُری چیزوں سے سخت نفرت کرے۔ اور بُرائی بھلائی میں تمیز کرے۔ اور زندگی کی ادب و پختہ پن سے بخوبی واقف ہو جائے۔

نیرنگ خیال مختلف مہناموں کا نگینہ گلدستہ ہے۔ جس کے ہر مضمون کی شگفتگی، لطافت، دلکشی، طرزِ دلبری اور شیرینی پر ”ہر گلے راز نگ و بونے دیگر است“ صادق آنا ہے۔ اس کے بارے میں مولف سیر المصنفین، یوں رقم طراز ہیں :-

”نیرنگ خیال کی نثر نثر ان نظموں پر فوقیت رکھتی ہے۔ نگین بیان کا ایک دلنورس مرقع ہے اخلاقی اور تمدنی اصلاح کا ایک پختہ کار و دستور العسل، پند و نصائح کا ایک دفتر ہے۔ استعارے اور تشبیہ میں وہ وہ مطالب کی باتیں بتاتی ہیں۔ کہ پڑھنے والا ششہ خیالات سے مالا مال ہو جاتا ہے اس کتاب نے اردو نثر کی نئی طرزِ قیام کی۔ اگرچہ اس میں کوئی شبہ نہیں کہ اس کتاب میں زیادہ تر انگریزی روش کا پرتو ہے جس میں مضمون نویسی کی جدید طرز کا چربہ آمارا ہے۔“

مولانا حالی فرماتے ہیں :-

”آزاد کے قلم نے پہلے پہل جذباتِ انسانی کی تجسیم و تشخیص کی۔ اور معقولات کی تصویریں محسوسات کی شکلوں میں کھینچی ہیں۔ اور خصائصِ انسانی کے فطری خواص ایسے موثر اور دلکش پیرایہ میں بیان کئے

ہیں۔ جن سے اردو نثر سحر اب تک حالی تھا۔“

انسان کو دنیا میں ترقی و سستی، ادب و پختہ پن، عزت و دولت، امیری اور غریبی، خوش قسمتی اور بد نصیبی سے دوچار ہونا پڑتا ہے۔ آدمی کی حالت ہر وقت بدلتی ہے۔ یہ عام بات ہے کہ پرانا نظام ہمیشہ تبدیل ہو جایا کرتا ہے۔ چاہے وہ کتنا ہی عمدہ کیوں نہ ہو، موت سے انسان کو ہرگز نہیں ڈرنا چاہئے کیونکہ یہ حقیقت ہے کہ وہ ایک دن ضرور آئے۔ سمجھ گئی۔ اس لئے ملک عدم کو خوش ہو کر جانا چاہئے۔ خدا نے دنیا میں انسان کے لئے جو طرح طرح کے ساز و سامان

پیدا کئے ہیں۔ ان کے بھی مقاصد و مطالب ہیں۔ یہ فضول اور بے کار پیدا نہیں کئے گئے۔ زندگی روزمرہ کے مختلف واقعات کے مجموعہ کا نام ہے۔ اس دنیا میں آئے دن طرح طرح کے واقعات ظہور پذیر ہوتے رہتے ہیں اور انہیں چھوٹے بڑے واقعات سے ہماری زندگی عبادت ہے۔ اور انہیں واقعات سے ہماری زندگی تشکیل پاتی ہے۔ اور یہی واقعات ہمارے جیون کی عمارت بنانے میں مواد کا کام دیتے ہیں اس زندگی میں ہمیں سینکڑوں اور سوچے بچے سے گذرنا پڑتا ہے۔ قدم قدم پر ٹھوکریں لگتی ہیں اور اس طرح آہستہ آہستہ تجربہ ہوتا جاتا ہے۔ اور تب کہیں جا کر آخری عمر میں انسان سچتہ، بارانِ گرگ دیدہ اور تجربہ کار بنتا ہے۔ چنانچہ آزادانہ اپنے مخصوص انداز میں کتنی پر معنی اور نکتہ رس بات کہی ہے۔ کہ یہ دنیائے رنگ و بو امتحان کی جگہ ہے۔ خدا نے ہم سب کو یہاں امتحان دینے کے لئے بھیجا ہے۔ واقعی اس زندگی کے امتحان میں صرف وہی لوگ کامیاب ہو سکتے ہیں۔ جو اپنے کاموں کو ذمہ داری اور فرض شناسی کے ساتھ سرانجام دیتے ہیں۔ ہر کاروبار کو ایما نذاری، ہمت، انہماک، جوش، لگن اور نیک نیتی سے کرتے ہیں۔ اور اس امتحان میں رکاوٹ ڈالنے والی چیزوں کا علاقائی جرات اور استغلال سے مقابلہ کرتے ہیں۔ اور ان کے سامنے سپر نہیں ڈالتے۔

آزاد نے ”سیر زندگی“ میں زندگی کی حقیقی باتیں بتائی ہیں۔ چنانچہ فرماتے ہیں ”زندگی ایک میل ہے اور اس عالم میں جو رنگارنگ کی حالتیں ہم پر گزرتی ہیں۔ یہی اس کے تماشے ہیں، اور لیکن کے عالم کو پیچھے چھوڑ کر آگے بڑھے تو جوان ہوئے۔ اور سچے سال انسان ہوئے۔ اس سے بڑھ کر بڑھا با دیکھا اور حتیٰ پوچھو تو تمام عمر انسانی کا عطر وہی ہے۔ بہت سے گرم سرد زمانے کے دیکھتا ہے۔ نشیب و فراز عالم کے طے کرتا ہے۔ بچپن سے لے کر ساری جوانی تجربوں میں گزارتا ہے جب گھس پس کر بڑھا ہو لیتا ہے تو آدمی بنتا ہے اور اس قابل ہو جاتا ہے کہ جو سنے یاد دیکھے اسے سمجھ بھی سکے۔ دنیا مقام امتحان ہے ہم تم یہاں امتحان دینے آئے ہیں“

”انسان کسی حال میں خوش نہیں رہتا“ بڑا دلکش اور نصیحت آموز مضمون ہے، جس میں اس فلسفے پر بحث کی گئی ہے کہ ”اگر تمام اہل دنیا کی مصیبتیں ایک جگہ لاکر ڈھیر کر دیں اور پھر سب کو برابر بانٹ دیں تو جو لوگ اب اپنے تئیں بد نصیب سمجھ رہے ہیں وہ اس تقسیم کو مصیبت اور پہلی مصیبت کو عنایت سمجھیں گے“۔ یہ الفاظ دیگر اس بات کو آگے چل کر یوں کہا ہے کہ ”اگر ہم اپنی اپنی مصیبتوں کو آپس میں بدل بھی سکتے ہیں۔ تو پھر ہر شخص اپنی پہلی ہی مصیبت کو اچھا سمجھتا“ اس مضمون میں ایک حقیقت یوں بیان فرماتے ہیں۔ کہ جو مصیبتیں ہم پر پڑتی ہیں وہ حقیقت میں ہمارے سہارے کے بجوبہ ہوتی ہیں۔ یا یہ بات ہے کہ سہتے سہتے ہمیں ان کی عادت ہو جاتی ہے۔

یہ بات درحقیقت صحیح ہے کہ جب انسان رنج و الم سے ہم کنار ہوتا ہے۔ تو اسے غم میں ایک لذت سی محسوس ہوتی ہے۔ کیونکہ وہ رنج و غم برداشت کرنے کا عادی ہو جاتا ہے۔ وہ ہر مصیبت اور تکلیف، رنج و غم کو خندہ پیشانی سے برداشت کرنے لگتا ہے۔ اگر سچ پوچھا جائے تو غم ہی انسانی زندگی کو بہتر سے بہتر بنا سکتا ہے، کیونکہ خوشی اور آرام میں ہم بد مست اور لذت پرست ہو جاتے ہیں۔ اور یہاں تک کہ ہم خدا کو بھی بھول جاتے ہیں۔ انسان رنج و غم میں کچھ کچھ کر کے دکھا دیتا ہے اور آخر کار ایک وقت ایسا آتا ہے کہ وہ غم راحت میں تبدیل ہو جاتا ہے۔ یہ زندگی کا فلسفہ ہے۔ جو روزمرہ انسان کی عملی زندگی میں دیکھنے میں آتا ہے۔ اس لئے غم کو زندگی کا فلسفہ کہا جاتا ہے۔ غالب نے اس فلسفہ کو یوں بیان کیا ہے

رنج سے خورگ ہو انسان تو مٹ جاتا ہے رنج مشکلیں اتنی بڑیں مجھ پر کہ آسان ہو گئیں  
 فانی بدایونی غالب سے ایک قدم اور بڑھتے ہیں

غم بھی گزشتی ہے، خوشی بھی گزشتی کہ غم کو اختیار کہ گزرے تو غم نہ ہو  
 امید پر دنیا قائم ہے، اور اسی واسطے امید وصل پر برسوں گوارا ہو جاتے ہیں، اگر

امید نہ ہو۔ تو دنیا کے لوگوں کا زندہ رہنا دیکھ کر ہو جائے۔ اور وہ زندگی کو عذابِ خیال کرنے لگیں۔ سچ کہا ہے کہ ”آسا جیسے نر اسامرے“ امید سے ہر مشکل سہل جاتی ہے۔ امید کے دھوکے وصل سے زیادہ لطف انگیز، خوشنما اور بہت افزا ہوتے ہیں۔ پروفیسر آزاد ”گلشنِ امید کی بہار“ میں فرماتے ہیں کہ ”امید ایک رفیقِ بہدم ہے، کہ ہر حال اور ہر زمانے میں ہمارے دم کے ساتھ رہتا ہے، دم بددم دلوں کو بڑھاتا ہے، سینے کو پھیلاتا ہے۔ خیالات کو وسعت دیتا ہے۔ اور نئی نئی کامیابیوں کی ترغیب دیتا ہے۔“

سچا آدمی اپنی بات پر اٹل ہوتا ہے، دنیا دھر سے اُدھر ہو جائے لیکن وہ اپنی بات پر ثابت قدم رہتا ہے۔ اگرچہ یہ بات بھی درست ہے۔ کہ اس پر ایک مصیبت کا پہاڑ ٹوٹ پڑتا ہے۔ لیکن اصل بات یہ ہے کہ یہ ناپائدار مصائب و آلام اس کا امتحان لیتے ہیں آخر کار وہ ان تمام وقتی مشکلوں کو عبور کر جاتا ہے۔ لیکن ”بہت کم انسان ایسے ہوں گے جن میں یہ حوصلہ و استقلال ہو کہ راستی کے راستے میں ہر دم ثابت قدم رہتے ہیں۔“

جو چیز مشکل سے ملتی ہے اس کی قیمت بہت زیادہ ہو کرتی ہے۔ درحقیقت سچائی کا دوسرا نام کامیابی ہے۔ راستی کی طاقت مسلم ہے۔ جھوٹا آدمی اپنی فریب کاری چالاک، شہدہ بازی اور نیرنگ سازی سے کچھ عرصہ کے لئے کامیاب تو ہو جاتا ہے۔ لیکن اس کی یہ کامیابی مستقل اور پائدار نہیں ہوتی۔ آخر میں اس کی قلعی کھل جاتی ہے۔ جھوٹے آدمی میں سخی، بڑاپن، بے حیائی، ہٹ دھرمی، دھوکہ بازی، عیب جوئی، نکتہ چینی اور شبہ کاری پائی جاتی ہیں۔ دنیا کے نظام کا دار و مدار سچائی پر ہے۔ سچائی نوز ہے اور جھوٹ تاریکی۔ ”اگر سچ کا قدم دنیا سے اٹھا تو جہاں اندھیرا اور عالم تہ و بالا ہو جائے گا۔“

یہ ایک قدرتی امر ہے کہ صاحبِ جوہر اور اہل کمال ہمیشہ سے جاہلوں اور نالائقوں کے ہاتھوں تکلیف اٹھاتے آئے ہیں۔ حضرت آزاد اس کو ”علوم کی بد نصیبی“ میں اس طرح تحریر فرماتے ہیں۔ ”یہ بیہودہ بے کمال اور نکتہ چینی معترض ہیں۔ بہن مندوں کے بہن ان کی

آنکھوں میں جھپٹتے ہیں اور خواہ مخواہ عیب لگا کر ان کی تصنیفات کو خراب کرتے ہیں یا حقداروں کا حق بھی کچھ نہ کچھ زور رکھتا ہے مگر نہ اس قدر کہ طوفانِ نوح کا مقابلہ کرے۔ اس مضمون میں آگے چل کر بتاتے ہیں کہ حضرت انسان کا قاعدہ ہے کہ جب اپنے اور ج پر آتے ہیں تو اصلیت کو بھول جاتے ہیں۔ اچھوں کو گھٹاتے ہیں۔ بُروں کو بڑھاتے ہیں۔ ویسے اپنے کئے کی سزا پاتے ہیں..... طوفانِ بے تمیزی میں قدم رکھنے کو حکم ملے تو بھی گونہ گبری ہی بہتر ہے۔“

محنت کا میاں بی کی کجی ہے محنت ہائے عرقِ فشان کا صلہ اور عزم ہائے عظیمہ کا ثواب دنیا کی شہرت اور ناموری کا انعام ہے۔ اس کی بدولت انسان تمام مصیبتوں پر فتح پا کر نیک نامی اور زندگی حاصل کرتا ہے۔ اور کسی نے تو یہاں تک کہہ دیا ہے کہ کام ہی عبادت اور سبذگی ہے دنیا کے لوگوں نے اسی کی بدولت کیسے کیسے عہدے اور متاثر تھے پائے ہیں۔ آزاد اپنے مضمون ”شہرت عام اور بقائے دوام کا دربار“ میں دو طرح کے امجدین بتاتے ہیں۔ ”بقائے دوام دو طرح کی ہے۔ ایک تو وہی جس طرح روح کی فی الحقیقت بعد مرنے کے رہ جائے گی اس کے لئے فنا نہیں۔ دوسری وہ عالم یادگار کی بقا جس کی بدولت لوگ نام کی عمر چھتے ہیں۔ اور شہرت دوام کی عمر نہیں۔ مندرجہ بالا مضامین پر نظر ڈالنے سے معلوم ہوتا ہے کہ آزاد کو زندگی کی اخلاقی قدریں عزیز ہیں۔ انہوں نے اپنے مضامین میں زندگی کے پوشیدہ رازوں کا بڑا لطیف انداز میں انکشاف کیا ہے۔ ان کی سب سے بڑی خوبی یہ ہے۔ کہ انہوں نے نشر میں بڑی اچھی شاعری کی ہے۔ ان کا طرزِ ادا بڑا دلچسپ، دل کش اور دل آویز ہے۔ ان کے تخیل کی پرواز بڑی دور در کی سیر کرتی ہے۔ اور بات بھی یہ ہے کہ جس کے تخیل میں بلند پروازی ہوتی ہے۔ وہ ہمیشگی چیزوں پر خوش اسلوبی سے طبع آزمائی کر سکتا ہے۔ ان کے تخیل کی فزوانی نے ”نیزنگ خیال“ کو ایسی زندگی بخشی ہے۔ کہ جس نے اسے ہمیشہ ہمیشہ کے لئے زندہ کر دیا ہے الفاظ کے طوطا مینا بنانے میں انہیں خاص کمال حاصل ہے وہ اپنے طرزِ تحریر میں تخیل کی بدولت چار چاند لگا دیتے ہیں۔ وہ قدم قدم پر تشبیہات اور استعارات استعمال کرتے چلے جاتے ہیں۔ ان کے لکھنے کا ڈھنگ فطری ہے۔ ان تمام خوبیوں نے ”نیزنگ خیال“ کو نہ صرف ایک تمثیلی کتاب بننے میں مدد دی ہے۔ بلکہ اس کے طرزِ ادا کو بڑا سنگت بنا دیا ہے۔ ان کے مضامین کہاں کہاں سے زیادہ لطف دیتے ہیں۔ انہوں نے زندگی کی بعض شکلیں اور ٹھوس چیزوں کو روزمرہ کی باتوں کی طرح پیش کیا ہے۔ اور ”نیزنگ خیال“ اس کا من و عن نمونہ ہے۔